
Shri Mahabalesha Ashtakam

श्रीमहाबलेशाष्टकं

Document Information



Text title : Mahabalesha Ashtakam

File name : mahAbaleshAShTakam.itx

Category : shiva, aShTaka

Location : doc_shiva

Author : Vruddha Nrisimhabharati

Acknowledge-Permission: <https://sringeri.net>

Latest update : February 5, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org



ಶ್ರೀಮಹಾಬಲೇಶಾಷ್ಟಕಂ



ವಿಶಾಲಕರುಣಂ ವಿಭುಂ ತರುಣಚಂದ್ರ ಸದ್ಭೂಷಣಂ
ಧರಾಧರಸುತಾಪತಿಂ ತರುಣಚಂದ್ರಕೋಟಿಪ್ರಭಂ .
ಮನೋರಥವಿವರ್ಧನಂ ದುರಿತವರ್ಗವಿದ್ವಂಸನಂ
ಮಹಾಬಲಶಿವಂ ಭಜೇ ಮಹಿತಸರ್ವಕಲ್ಯಾಣದಂ .. 1..
ಸಮಾಹಿತಮನೋನುತಂ ಶಮಿತದೈತ್ಯದಂಭಂ ಪ್ರಭುಂ
ಭವಾರ್ಣವವಿಶೋಷಣಂ ವಿಹಿತಭಕ್ತಸಂತೋಷಣಂ .
ಚರಾಚರಸುಮಂದಿರಂ ವಿಧೃತಬಾಲಚಂದ್ರಂ ಶಿವಂ
ನಮಾಮಿ ಗಿರಿಜಾಪತಿಂ ನಲಿನನೇತ್ರಮಿತ್ರಂ ಪರಂ .. 2..
ಪರಾಭವವಿವರ್ಜಿತಂ ಜಯ ಜಯೇತಿ ದೇವೈರ್ನುತಂ
ನಮಾಮಿ ಜಗತಾಂ ಗುರುಂ ಜನನಮೃತ್ಯುದೂರಂ ಹರಂ .
ಜನಾರ್ದನಸಹೋದರೀನಯನಪದ್ಮಭಾನೂಪಮಂ
ಪುರಾಣಪುರುಷಾರ್ಚಿತಂ ಶರಣಲೋಕಸಂರಕ್ಷಕಂ .. 3..
ದುರಾಚರಣಭೀಷಣಂ ದುರಿತವರ್ಗಸಂಹಾರಿಣಂ
ಮಹಾಗಿರಿವರಾಶ್ರಯಂ ಮುನಿವರೇಣ್ಯಸಂಸೇವಿತಂ .
ಹಿರಣ್ಯನಿಧಿದಾಯಕಂ ಕರುಣಯೈವ ಸಂರಕ್ಷಕಂ
ಕಲಾಧರಸುಶೇಖರಂ ನಮತ ನಿತ್ಯಕಲ್ಯಾಣದಂ .. 4..
ಮಹಾಗದವಿದಾರಣಂ ಮದನಗರ್ವವಿಶ್ಲೋಷಣಂ
ಭವಂ ತ್ರಿಪುರಘಾತಿನಂ ಹ್ಯನಲನೇತ್ರಮಿಂದ್ರಾರ್ಚಿತಂ .
ಗಿರೀಂದ್ರತನಯಾಸಖಂ ಸಕಲಸೌಖ್ಯಸಂದಾಯಕಂ
ಮಹಾಬಲಮುಪಾಸ್ಮಹೇ ನಿಗಮಗಮ್ಯರೂಪಂ ಶಿವಂ .. 5..
ಶಿಲೀಂದ್ರಕುಸುಮಪ್ರಿಯಂ ವರಶಿರೀಷಮಾಲ್ಯಾನ್ವಿತಂ
ಸುಬಿಲ್ವದಲಪೂಜಿತಂ ವನಜದಿವ್ಯಪುಷ್ಪಪ್ರಿಯಂ .
ವಿರಿಂಚಿಹರಿಸನ್ನುತಂ ಭಜತ ಪಂಚವಕ್ತ್ರಂ ಪ್ರಭುಂ
ಪ್ರಪಂಚ ಪರಿಪಾಲಕಂ ವರಚಿರಂತನಾಭ್ಯರ್ಚಿತಂ .. 6..
ಚಿರಂತರವಚೋನುತಂ ಹ್ಯಘಚಯಸ್ಯ ವಿದ್ವಂಸಕಂ
ಮಮಾಶು ಕವಿತಾಪ್ರದಂ ಕರಿಮುಖಸ್ಯ ತಾತಂ ವಿಭುಂ .

ಕವೀಂದ್ರ ಪರಿಸನ್ನತಂ ನಮತ ನೀಲಕಂಠಂ ವರಂ
ವರಪ್ರದಮಹಾಬಲಂ ಸುಗುಣಕೃಷ್ಣಭೂಪಾವನಂ .. 7..
ಮನೋರಥವಿದಾಯಕಂ ಮನುಕುಲೇಶಸಂಪೂಜಿತಂ
ಹ್ಯುಮಾರ್ಧಸುಕಲೇವರಂ ವಿದ್ಯತದಿವ್ಯಗಂಗಾಪಗಂ .
ವೃಷೇಂದ್ರವರವಾಹನಂ ಸುರವರೇಂದ್ರ ಸಂತೋಷಣಂ
ಜಗದ್ಭರಣಮೀಶ್ವರಂ ತರುಣಚಂದ್ರಮೌಲಿಂ ಭಜೇ .. 8..
ಮಹಾಬಲನುತಿಂ ಜನಾ ವಚಸಿ ಧಾರಯಂತ್ಯನ್ವಹಂ
ನೃಕೇಸರಿಗಿರೇರಿತಾಂ ಸಕಲಸೌಖ್ಯಸಂಪತ್ಪದಾಂ .
ಸುಸಂತತಿವಿಧಾಯಿನೀಂ ಶುಭಕದಂಬ ಸಂವರ್ಧಿನೀಂ
ಭಜಂತಿ ಶುಭಮೇವ ತೇ ಶಿವಪದಾಬ್ಜಭಕ್ತಾ ಭುವಿ .. 9..
ಇತಿ ದಕ್ಷಿಣಾಮ್ನಾಯ-ಶ್ರೀ-ಶೃಂಗೇರೀ-ಶಾರದಾಪೀಠಾಧೀಶ್ವರ-
ಜಗದ್ಗುರು-ಶಂಕರಾಚಾರ್ಯ-ಶ್ರೀ-ಶ್ರೀ-ಶ್ರೀ-
“ವೃದ್ಧ”-ನೃಸಿಂಹಭಾರತೀ-ಮಹಾಸ್ವಾಮಿಭಿಃ
“ಗೋಕರ್ಣ”-ಕ್ಷೇತ್ರೇ ವಿರಚಿತಂ ಶ್ರೀ-ಮಹಾಬಲೇಶಾಷ್ಟಕಂ ಸಂಪೂರ್ಣಂ .

—
Shri Mahabalesha Ashtakam

pdf was typeset on June 29, 2023

—

Please send corrections to sanskrit@cheerful.com

